

Ċirkulari lill-Azzjonisti – 31 ta' Awwissu 2026

INTERIM SCRIP DIVIDEND 2026

DIN IĊ-ĊIRKULARI HIJA IMPORTANTI U TEHTIEĠ L-ATTENZJONI IMMEDJATA TIEGHEK. JEKK JOGHĠBOK AQRA DIN IĊ-ĊIRKULARI B' ATTENZJONI FID- DAWL TA' L-AZZJONI LI GĦANDEK B'ZONN TIEHU.

JEKK TIBQA' F'DUBJU DWAR X'AZZJONI GĦANDEK TIEHU, INTI AVŻAT B'IEK TIKKONSULTA KONSULENT INDIPENDENTI XIERAQ.

1. PREAMBOLU U INFORMAZZJONI IMPORTANTI

L-għan ta' din iċ-ċirkulari (iċ-**"Ċirkulari"**) huwa li tipprovdi lill-azzjonisti tal-APS Bank plc (il-**"Bank"**) b'informazzjoni relatata mal-*Interim Scrip Dividend* li għe ddikjarat mill-Bord tad-Diretturi fit-30 ta' Lulju 2026, kif irrappurtat fil-*Company Announcement* u fil-*Marketing Briefing* li sehhew fl-istess jum.

Din iċ-Ċirkulari qed tintbagħat lill-azzjonisti kollha, jiġifieri lill-azzjonisti, li jidhru fir-registru tal-azzjonisti tal-Bank miżmum mas-*Central Securities Depository* tal-Borża ta' Malta (ir-**"Registru tal-Azzjonisti"**) ta' nhar l-20 ta' Awwissu 2026 (sessjoni ta' negozju tat-18 ta' Awwissu 2026) (**"Record Date"**).

Id-diretturi kollha tal-Kumpanija sad-data ta' din iċ-Ċirkulari, (kollettivament imsejha l-**"Bord"**), jiġifieri Martin Scicluna, Joseph C. Attard, Juanito Camilleri, Laragh Cassar, Marcel Cassar, Martin Czurda, Noel Mizzi, Leslie J Stephenson, Michael Pace Ross u Marisa Xuereb, jaċċettaw ir-responsabbiltà għall-informazzjoni li fiha din iċ-Ċirkulari, u fl-aħjar għarfien u twemmin tagħhom, hađu l-prekawżonijiet kollha raġjonevoli biex jaċċettaw li dan ikun fil-fatt il-każ, u li l-informazzjoni li fiha din iċ-Ċirkulari hija konformi mal-fatti u ma thalli barra xejn li jista' jaffettwa s-sinifikat ta' din l-informazzjoni.

Int ġentilment mitlub tiżgura li jekk tbigh jew tittrasferixxi l-ishma kollha li għandek fil-Bank, jew parti minnhom, din iċ-Ċirkulari tingħata lill-persuna li permezz tagħha sar il-bejgħ jew it-trasferiment sabiex din iċ-Ċirkulari tiġi trazzmessa lix-xerrej jew lil min akkwista l-ishma.

Kwalunkwe termini kapitalizzati użati f'din iċ-Ċirkulari iżda mhux spjegati mod ieħor f'dan il-kuntest, għandhom ikollhom l-istess tifsira kif mogħtija lilhom fl-Istatut tal-Bank.

2. INTERIM SCRIP DIVIDEND

Il-Bord qed jiddikjara dividend gross interim ta' €6,153,846, jew €0.0126 għal kull sehem ordinarju (li jammonta għal dividend nett interim ta' €4,000,000, jew €0.0082 għal kull sehem ordinarju), fir-rigward tal-perjodu finanzjarju li ntemm fit-30 ta' Ġunju, 2026, li

għandu jithallas fi *scrip*, jiġifieri, (i) jew fi flus jew (ii) bil-ħruġ ta' ishma ġodda, skont l-għażla ta' kull Azzjonist individwali.

Skont ir-rekwiżiti tal-*Capital Markets Rules*, L-Azzjonisti huma infurmati kif ġej:

- Kwalunke dividend interim imħallas jithallas lill-Azzjonisti li huma elenkati fir-Registru tal-Azzjonisti fir-*Record Date*;
- *L-attribution price* tal-ishma l-ġodda li jinħarġu lill-Azzjonisti li jagħzlu li jirċievu ishma minflok hlaas fi flus għe ddeterminat bil-prezz ta' €0.58 għal kull sehem ordinarju ġdid, ikkalkulat permezz tat-*trailing traded weighted average price* (TWAP) għall-perjodu mill-15 ta' Lulju 2026 sal-14 ta' Awwissu 2026 (l-**"Attribution Price"**);
- Jekk L-Azzjonisti kollha jagħzlu li jirċievu ishma minflok hlaas tas-somma dovuta fi flus, ikun jinhtieg li jinħarġu sa 6,896,554 sehem ordinarju ġdid lill-Azzjonisti, li b'hekk iżid l-ishma mahruġa attwali tal-Bank bi 1.4%. Bil-maqlub, jekk L-Azzjonisti kollha jagħzlu li jirċievu flus, il-Bank iħallas id-dividend nett totali fi flus ta' €4,000,000 kif imsemmi hawn fuq, li jirrappreżenta dividend nett ta' €0.0082 għal kull sehem ordinarju, kif iddikjarat hawn fuq;
- Id-dritt ta' Azzjonist għal ishma ġodda li għandhom jiġu offruti minflok flus jiġi ddeterminat billi d-dividend nett totali ta' kull Azzjonist (jiġifieri n-numru ta' ishma miżmuma fir-*Record Date* immultiplikati bid-dividend nett ta' €0.0082 kull sehem) jiġi diviż bl-*attribution price*. L-ishma frazzjonali għandhom jitqarribu għall-eqreb sehem shih;
- Mehmuża ma' din iċ-Ċirkulari, hemm Formola tal-Għażla tal-*Interim Scrip Dividend* (il-**"Formola"**) specifika għal kull Azzjonist individwali li tinkludi d-dettalji dwar id-dividend relattiv tiegħu. L-Azzjonisti li jixtiequ jirċievu ishma ordinarji minflok dividend bi hlaas fi flus għandhom jimlew il-Formola u jibagħtuha kompluta u ffirmata lis-**Segretarjat tal-Kumpanija, APS Centre, Triq it-Torri, Birkirkara BKR 4012, Malta**, sat-18 ta' Settembru 2026 billi jużaw l-envelop mehmuz. Alternattivament, L-Azzjonisti jistgħu jagħzlu li jiskennjaw il-Formola bil-Malti jew bl-Ingliz, ilestuha u jibagħtuha elettronikament lil apsdividend@apsbank.com.mt, u fis- 'Suġġett' tal-email jikkwotaw l-**Isem, il-Kunjom u n-Numru tar-Registru tal- MSE** rispettiv kif stampat fuq il-Formola. Huwa importanti li il-Formola tintbagħat bil-barcode ċar u li jinqara. Tintbagħat konferma elettronika għal kull

Formola riċevuta b'mod elettroniku. *Emails* riċevuti mingħajr il-Formola mehmuz ma jiġux aċċettati. Formoli li ma jaslux sad-data stipulata, jitqiesu li L-Azzjonist għażel li jirċievi d-dividend fi flus; u

- Ser issir applikazzjoni lill-MFSA u lill-Borża ta' Malta sabiex l-ishma ordinarji l-ġodda mahruġa skont dan l-interim *scrip* dividend jiġu ammessi għall-kummerċ u elenkati fil-Lista Uffiċjali tal-Borża ta' Malta. Dawn l-ishma ordinarji ġodda ser ikunu rreġistrati f'forma mhux iċċertifikata, ser jiffurmaw parti mill-klassi eżistenti ta' ishma ordinarji tal-Bank, u għalhekk ser jimxu *pari passu* fl-aspetti kollha ma l-ishma ordinarji eżistenti tal-Bank li nħarġu. L-ishma ordinarji l-ġodda huma mistennija li jinħarġu u jiġu elenkati sat-30 ta' Settembru 2026, bin-negozjar mistenni jibda fil-ġurnata tan-negozju li jmiss.

L-approvazzjoni għall-kapitalizzazzjoni tal-profitti konsegwenza tal-*scrip* dividend ittiehdet fil-Laqqha Ġenerali Annwali li saret fis-6 ta' Mejju 2026, u għalhekk ma huma meħtieġa l-ebda approvazzjonijiet ulterjuri mill-Azzjonisti.

3. DOKUMENTI DISPONIBBLI GĦALL-ISPEZZJONI

Dawn id-dokumenti jew kopji ċċertifikati tagħhom, ser ikunu disponibbli għall-ispezzjoni fl-uffiċċju registrat tal-Bank, u/jew is-sit web tal- Kumpanija <https://www.apsbank.com.mt/investor-relations/> għal 14 -il jum mid-data tal-pubblikazzjoni taċ-Ċirkulari:

- (a) il-memorandum u l-Istatut tal-Bank;
- (b) ir-rapport finanzjarju annwali tal-Bank u d-dikjarazzjonijiet finanzjarji għas-sena li għalqet fil-31 ta' Diċembru 2025;
- (c) ir-rapport finanzjarju għall-perjodu li għalaq fit-30 ta' Ġunju 2026.

Approvata u mahruġa mill-APS Bank plc, kumpanija pubblika b'responsabbiltà limitata rreġistrata skont il-liġijiet ta' Malta bin-numru tar-registrazzjoni tal-kumpanija C 2192 u li għandha l-uffiċċju registrat tagħha fl-APS Centre, Triq it-Torri, Birkirkara, Malta, f'konformità mal-Capital Markets Rules mahruġa mill-Awtorità għas-Servizzi Finanzjarji ta' Malta, b'mod partikolari r-rekwiżiti stabbiliti fir-Regola 6.2 tal-Capital Markets Rules dwar il-kontenut taċ-Ċirkularijiet kollha.